

# Mitt Sena mill-Ġrajjet tas-Sette Giugno 1919 'il hawn

mis-Surgent-Maġġur 1133 Joseph Borg - Kwartieri Ġenerali

Meta jkun wasal sabiex jidher dan l-artiklu nittama li pajjiżna jkun qiegħed iħabbar fuq livell nazzjonali programm ta' attivitajiet sabiex jagħti ġieħ u jfakkar illi dak kollu li dan il-poplu kiseb sa ma wasal fejn wasal, ta' qablu b'xi mod kull darba kellhom iħallsu prezz u jgħaddu minn xorta ta' mrar il-ħajja, bħalma kienet għaddiet ukoll dik il-ġenerazzjoni ta' Maltin mitt sena ilu.

Mit-titlu wieħed jinduna li l-istorja ser terġa' tohodna lura fiż-żmien il-ġrajjet tas-Sette Giugno tal-1919. Ghalkemm din il-ġrajja wieħed jista' johodha bhala ġrajja ohra minn ġrajjet il-poplu, fil-principju nemmen li din kienet l-ewwel azzjoni politika pura ta' pajjiżna; fejn il-poplu nnifsu, b'mod spontanju u mingħajr ma kellu l-għajnuna jew l-influenza tal-klassi l-għolja, iżda fuq ir-rieda tiegħu nnifsu, qam biex johodha kontra min kien qed jaħkmu u jbidel il-mod tal-ghejxien tiegħu. Naraw kif din il-klassi kienet ħafja, injoranta u ttrattata ħazin, waqt li xi whud jaħdmu, għax hekk kien jaqbel, sabiex il-baxx jibqa' f'dik il-kultura li jikkonsla bix-xenxilli sagri jew ikkontrollat ukoll bit-twerwir ġej minn superstizzjonijiet u elementi oħra, li jrażżnuh u jaljenawh minn ċertu xewqat li seta' jkollu.

Min-naħa l-oħra l-klassi tas-soċjetà l-għolja ta' dak iż-żmien kienet tikkonsisti mill-avukati, in-nutara, ittobba, il-qassisin u professjonisti ohra li magħhom kienu jingħaqdu wkoll l-għaqdiet tan-nobbli u n-negozzjanti. Ilkoll kienu jiffurmaw il-klassi tal-intelletwali ta' pajjiżna f'dawk iż-żminijiet: imghallma l-iskola, mitmugħa u mlibbsa tajjeb, armati bil-kotba, bil-gazzetti u biċ-ċirkoli.

L-istess klassi li kienet twarrab lill-haddiem tal-id minn kull attività ċivili, tifirdu minn kull kuntatt li jwessa' l-mohh għall-għerf. L-għerf li jzidlu l-interess fil-ħajja u jgħinu jgħix aħjar; qalbu timtela bittama, waqt li tinfetah għal sentimenti nobbli, sabiex imbagħad verament jissahħah ukoll fir-ruħ.

**X'wassal għall-irvellijiet tas-Sette Giugno** - Joghla sewwa l-prezz tal-hobż, jizdiedu ttaxxi u jingħataw is-sensji. Ma kien hemm l-ebda dubju li l-kwistjoni tat-taxxi diretti imposti mill-Gvern Inġliż kontra x-xewqa tal-Maltin, kienet waħda mill-kawżi ewlenin li wasslu għal dawn l-irvellijiet.

**Is-sehem tal-Gazzetti** - Ma setax jonqos li bl-artikli xewwiexa u oħrajn taht forma ta' poezija fil-gazzetti kellhom sehem qawwi fir-rewwixta tal-Maltin. Silta minn artiklu fil-gazzetta Il-Ħmar tal-5 ta' April 1919, taht it-titlu 'Poplu tmattar' – *“min qed joqtlok bil-ġuħ, ġej jixroblok demmek, u hwejġek jaħtaf li għaraq għalijhom? – min huma dawk il-klieb li hniena għal hemmek, għal agunitek, ma jhossux ġo fihom? – ara minn qed jifgak bil-ħsieb li jtemmek. Hekk b'ħiltek kollha u dak li haqqhom tihom. Il-qirda li tinhtieg, tal-qalil semmek, laqqam ġo demmhom u min int urihom – Is-sofri kemm se ddum, b'idejk misluba?! – kemm bi ħsiebek hartiet taqla' jewwilla?! – kemm ġifa ser iddum, bla tqum fuq tiegħek!!!! – qerriedi jew meqrud, xortik miktuba, ahsad, bla hniena, irjus il-klieb bħas-silla! stenbah ja poplu qum! Alla jkun miegħek!”*

Gazzetti ohra li kienu johorġu qabel is-7 ta' Ġunju kienu l-Malta Herald, Il-Malta, Il-Malta Għada Tagħna, Il-Habib, Il-Lupu, La Lynx, u xi oħrajn. Iżda l-aktar waħda importanti kienet Il-Ħmar li skont Guliermu

**POPLU TMATTAR!!!**

**SUNETT.**

*Min k'ed joktloe bil ginh, k'ed jierob demmee,  
U huqgee jattaf li gharakt ghalihom?  
Min huma dauc il otrieb li hniena ghal hemmee,  
Ghal aguritec, ma thossu gio fihom?*

*Ghal min kighed jifgag, bil hsiab li itemmee,  
Hebb v'hittec collha u dae li haxkhom tighom!...  
Il k'irda, li TINHTLEĠ, tal katil semmee,  
Lakkam gio demnhom u min int urihom...*

*Issofri chemm se'iddum, b'idejo mistuba? !  
Chemm bi hsiabec hartiet ta'kib, jeuilla? ! !  
Chemm gifa s'er iddum, bla tkom fuk tiegheo? ! ! !*

*Kerriedi jou mekrud, wortio mictuba!  
Ahsad, bla hniena, rjus il otrieb b'has-silla!  
Stembah, ja Poplu, kum! Alla toun migheo!*

ĦMAR TAL 1798.

**ABBUS.**

*Sur Ħmar,  
Ippermettili nghanel domanda per mezz tal  
giurnal tiegheo lil li Scout Master tal Boy Scouts,  
Stiema Troop.*

*Scout master, inti taf li lil li Scouts li ghandec  
taht id-direzjoni tiegheo f'naqt id-cerimonja tal-tkegħid  
ta l'ewwel gebja tal Leptur il għid kussmulhom carti  
bl'orazjoni tal li Ministri Protestanti chienu keghda*

**Mnein hu gej il guai.**

*Il hobs ta Malta ghal Maltin!*

F'lahhar numru tal "Ħmar" deler articulu li is-sorprendu u id-disgusta lil patriotti colla—lil cull min ghandu demm verament Malti. Mhuq ghalix xi adarjet li li scrittur ta dae l'articulu kal sa certu pout, ma humex veri, izda ghalix min habba f'it ma ghandomx jehlu il Maltin colla.

Nibda biex inghid li l'Scrittur, li ifirma ruhu "Sargu" jenu otrieb taht access ta rabia ghal xi inginstizjal li osserva u li firrabia ma rax cjar u ma gharafx isib-min hu il veru responsabli, jenu raked bi'stoncu f'it inghobbi u holom li hu Sargu mentri ma huix blief becciuu!

'Sargu' kal li il htija ta' guai collu ta Malta huma il capijet Maltin: verament li f'ahhar ta l'articulu ghamel xi eccezzjoni, però fuk collox id-dakka ta harta l'in-nazion Maltija hija hemm, u in-Nazion dakka ta harta phal din ma ta-cettafex, ghax ma tixirkilix, u ghalix il guai gei min band'obra, min ghand min jixhed il gebja u jabbi idu.

Għall hema ragiuni isibom responsabli li capijet Maltin 'Sargu' u Għalix illigijet horox li għaddeu f'daun il hames snin tal guerre, mita irregnat il-ligi marzjali, voidiri mita collox sar taht id-direzjoni ta l'autorità militari, saru mil Maltin? Jenu ghalix il Maltin isibom mimlijin bill boria, u għandom diportament hazin?

Jecc il capijet Maltin jiccuvsidrahom hatjin u responsabli tal-ligijet li saru chemm il-ha-il-ligi marzjali jisbalia; ghalix il-ligi marzjali ma hix diretta mill maldin izda mill militari li ma humex

illigi tal nirt ma chientix tghaddi! Garamba! Chienet tghaddi l'istess-bid-differenza li min floc il Malti Refalo, propriatariu u mieles, li accetta quasi min ghair ebda difficolta, l'emendi colla tal Camra ta l'Avucati, chien forsi icolna iehor li jehodna bill gherra u il bruxija, phall ma chienu jghamlu Strickland u Merewether li jirrespingi qualunque emenda ghal ligi, specialment li phala frustier, ma tolttux ghax ma icollux proprietar f'Malta.

Issa x'hadna billi ghanna Drettur ta l'Is-cheijel Primarij Inglis? P'oc salariu ta £200 fis-sena il caxxa ta Malta keghda thallas £400—u id-differenza tithallas mit-taxxi li zieduna—u dae il otrieb famus u assassini li ifaccar lil Luteru phala martri tal verita, tkassam l'istess l's-sur-mastrijet ta l'scheijel tal Gvern! Issa, jenu id-Drettur kassmu min raih, u allura phala Cat-tolieu uera li mhux capaci ghal dae il post ghalavolja Inglis u imballas doppin li chienu ihalsu li chiecu floc ghamlu lil uiehd Maltin, jenu dahlja ghalix ordnautu, u allura cjar li collu hraba li icolna capijet Inglisi. (2). ĦMAR MALTI

- (1) Allura it-taxxi l'ohra li jolktu lil flkir biss, chienu igibuhom?
- (2) Digia ghedna li ma nakblux ma Sargu ri-guard il capijet inglisi, imma lil Ħmar Maltin u lil R.B. tal Malta inghejduhom li b'dac li kalu u b'cull ma jistghu jghejdu ma jippruvau katt li bosta mill capijet maltin m'humex servili, minfuha bihom infishom, interessati u li ma jaghmlux favorittismu u nipattismu.


Arena, l-editur tagħha, kienet tinbiegħ l-aktar; kwazi mat-3000 kopja fil-gimgha. Dan il-gurnal kien tassew xewka u kellu influwenza kbira fuq il-poplu, kien favur il-haddiem u kontra l-lagħqa u l-bazuzli ta' dawk iż-żminijiet. Fl-artikli tiegħu wiehed kien iħoss jidwi l-ideat u l-kitbiet ta' Manwel Dimech. Minn dawn is-siltiet wiehed jifhem kemm kienu qawwija l-artikli f'dan il-gurnal. Silta ohra minn Il-Ħmar b'xebh għal-lirika ta' Dimech hija din "Issa huwa l-mument O poplu li ahna nqumu u ma nibqghux iżjed rotob u gwejda, inkunu iebsa u feroci, inriegħdu lil kull min biss iħares lejna; ahna qegħdin f'darna għalhekk bid-dritt kollu, ahna irridu nkunu liberi u sakemm ser nibqghu hekk, nuru dejjem li maħniex kuntenti..."

Dimech innifsu madwar tmien snin qabel din il-grajja, fil-Bandiera tal-Maltin, tad-29 ta' Lulju 1911, kien kiteb hekk taht ittitlu 'Kum poplu kum' - "kum poplu, kum min-nghas tiegħek u flok li jbeżżgħuk beżża' int, flok li jwaħħxuk, waħħax int, flok li jregħduk, rieghed int..."

**Kif aġixxiet l-awtorità - L-Aġent Kummissarju tal-Pulizija James Frendo Azzopardi bghatt kopja ta' hafna minn dawk l-artikli lit-Tenent Gvernatur Robertson biex jittiehdu l-passi.** Izda minkejja dan, l-ufficjali ma fehmux sew il-qagħda tal-poplu u x'kien qed iberren. Is-Segretarju Bonavia sejjah l-artikli *The ordinary vapourings* u Robertson qal li ahjar ma jittihdux passi kontrihom, ghax aktar isiru popolari. Mieghu qabel l-Avukat tal-Kuruna Dott. Mikiel Ang Refalo. Dak iż-żmien Refalo kien il-persuna li kellu diversi rwoli governattivi. Fosthom kien il-Prosekutur, Konsulent tal-Gvern u l-legizlar dwar taxxi godda li kienu qed isiru, fosthom ukoll it-taxxa tas-suċcessjoni. L-ahhar kelma sintendi kienet tal-Gvernatur billi qal *Let sleeping dogs lie*. Din id-darba l-poplu ma baqax iżjed gwejjed bhalma kienu jahsbu huma dwaru. Issa kien deciz li xi haġa kellha ssir u għalhekk għall-ghajta herqana tal-gazzetti 'Ejjew tonqsux' il-poplu qam u medd riglejħ lejn il-Belt u hekk kif nafu fis-sebgha u t-tmienja ta' Ġunju kien miġbur bi hgaru waqt is-segħa tal-prova.



Surveillance Cameras



Multimedia Projectors



Document Scanners



Digital Cameras



Video Cameras



Home Printers



Office Printers



Large Format Printers

Avantech Building, St. Julian's Road, San Gwann  
T: 21 488 800 | E: info@avantech.com.mt  
www.avantech.com.mt | CanonMalta.com

# CITADEL CINEMA

## Victoria - Gozo

BOOK ONLINE AT [CITADELCINEMA.COM](http://CITADELCINEMA.COM)

OR CALL 2155 9955



Sony Digital Cinema™  
**4K**

Adults	€6.00
Children (up to 11 yrs)	€4.00
Senior Citizens (Mon-Thu)	€5.00



# Great Vacation Deals

INCLUSIVE OF FLIGHTS, ACCOMMODATION, TRANSFERS & TAXES

Whether you're looking for a romantic escape for two, a fun getaway with friends, or a memorable trip with the family, these destinations could be the answer for your summer escape!

**KASSANDRA**  
GREECE  
**7 NIGHTS**  
from  
**€399**

**KYRENIA**  
NORTH CYPRUS  
**7 NIGHTS**  
from  
**€479**  
BREAKFAST INCLUDED



*Genuinely Mediterranean*

**smsmondial**

Tel: 2277 6000

Valletta | Birkirkara | Paola | Sliema | Hamrun | Gozo  
[www.smsmondial.com.mt](http://www.smsmondial.com.mt)



Ta' min jinnota wkoll jekk kinitx kumbinazzjoni, illi l-Kummissarju Claude Woodruff Duncan, fitit taz-żmien qabel l-irvellijiet intbaghat bhala Spettur Ġenerali fin-Niġerja u floku kienu hallew lid-Deputat Kummissarju James Frendo Azzopardi biex imexxi lill-Korp.



### Manwel Dimech u l-irvell tal-Maltin

Manwel Dimech kif illum nafu sewwa kien b'ħidmitu u kitbietu d-difensur tal-fqar u l-imghakksin. Hu li kien jaf sewwa x'jiġifieri ġuh, faqar u mohqrija qatt ma ntrefa' minn ħutu l-ħaddiema u l-baxxi, dejjem fitteż kif seta' biex jefagħhom mill-miżerja.

Il-faqar ma kienx jistkerrhu, għalih kien mezz biex il-bniedem jagħraf aħjar u jħaddan il-ġustizzja. Kristu nnifsu għażel li jitwield fil-faqar u dan biex juri sewwa lill-bniedem x'jiġifieri l-umiltà. Dan kollu juri li l-imsejken ħaddiem u l-baxx ma kellu qatt ikun imwarrab, mistkerrah jew imcaħhad minn drittijietu. Id-dritt tax-xogħol kien sagrosant u l-ebda xogħol ma kellu jiġi ttimbrat bhala wiehed tal-baxxi jew b'xi mod jiġi umiljat. Dawn huma prinċipji nsara li saħansitra tkellmu dwarhom f'encikliċi l-Papiet.


Hu, tista' tgħid, l-ewwel Malti li xegħel fjamma sabiex iqawwi qalb il-klassi l-baxxa, lill-ħaddiem li kien iħobb aktar minn uliedu. Minkejja kollox, qatt ma nistgħu nġhidu li ħidmitu bhala luminatur fost il-ħaddiema kienet wahda ward u zahar. Insemmi fatt li kien seħħ nhar il-ħadd, 21 ta' Jannar tal-1912, f'Hal Qormi, meta kien mar f'wahda mill-pjazeż ta' biswit il-knisja biex jitkellem mal-poplu u kien għoddu spicċa ħazin. Jingħad illi waqt li n-nies kienet bdiet tingabar biex tisma', minn taħt kienu qed jintgħagnu u jinħmew manuvri sabiex jisfrattawlu dik il-laqgħa. F'mument minnhom waqt id-diskors tiegħu, f'kuntest, b'vuċi għolja beda jgħajjat 'Viva dejjem, għaliex aħna bhejjem', probabbilment kien qed jaċċenna sabiex ma jibqgħux tant aljenati fuq ċertu hwejjeġ, li bil-ftit jew bix-xejn ma setgħu qatt itejbulhom il-qagħda tagħhom għajr li jkomplu jaljenawhom minn dak li seta' ma jkunx favurijom. Huma fl-istess hin ma kkunsidrawx li hu kien qed ikun metaforiku. Għalihom setgħu fehmu li kien qed iqabbilhom b'xi mod mal-bhejjem li huma kellhom ġewwa l-imqajel, fil-mandri u l-irziezet. Minn hawn naraw ukoll kemm kien batut il-livell intellettuali tagħhom.





Mhux ta' b'xejn dakinhar il-qassisin f'Hal Qormi sabuha hekk faċli li jxewxu n-nies biex iħagġruh. Kellu jgħaddi ż-żmien biex il-poplu ntebah min tassew riedlu l-veru ġid. Kellu jkun biss madwar seba' snin wara minn din il-ġrajja li jaf xi whud minn dawk li habtu għalih, issa setgħu kienu wkoll parteċipi fil-protesti tas-Sette Giugno, jiġġieldu għall-istess ideal li kien ipprova jkellimhom dwaru dakinhar Dimech. Ideal li tista' tkun hieles, tmexxi lilek innifsek, toktor fil-ġid u l-hena. Helsien ukoll fil-ħsieb u mhux aktar jibqa' jahseb għalik ħaddiehor. Helsien fl-għerf u t-tagħlim, li fl-aħhar mill-aħhar jagħtik id-dinjità.



  
**CARINI**  
**Bathrooms & Tiles**  
 435, St. Joseph High Road  
 St. Venera  
 tel: 21440202 | 21449641  
 floor tiles: 21482849  
[www.carinibathrooms.com](http://www.carinibathrooms.com)



  
 water professionals  
  
 Home Reverse Osmosis  
**ASA Mizzi Limited**  
[www.aamizzi.com](http://www.aamizzi.com) | [info@aamizzi.com](mailto:info@aamizzi.com)  
 21488132/60/68

**Quality Brands At Amazing Prices**







*New Model*

Celebrating  
**70**  
 1947 - 2017  
**Airwell**  
 years  
 of air conditioning since 1947

  
 R32

  
 5  
 Years  
 warranty

  
 WIFI  
 Ready



**Airwell**  
DUCTED DLF MODEL

...CONCEAL IT & STAY COOL!

- Super silent
- Invisible solution
- iFeel
- Vertical & Horizontal Installation

Extra Slim only 200mm





  
DUCT

  
CASSETTE

  
FLOOR/CEILING

  
PORTABLE

  
FLOOR STANDING SDM *New*

**OFFERING ALL TYPES OF SPLIT & VRF AIR CONDITIONING SYSTEMS:  
WALL MOUNTED, DUCTED, CASSETTE, FLOOR/CEILING & PORTABLE**



CALL  
**2122 2122**

ADDRESS  
**TESTAFERRATA STREET,  
TA' XBIEX**

VISIT  
[WWW.ARJAKON.COM](http://WWW.ARJAKON.COM)

EMAIL  
[SALES@ARJAKON.COM](mailto:SALES@ARJAKON.COM)

 Find us on  
**ARJAKON**

Mhux aktar strument jew oġġett f'idejn min żgur l-interessi tiegħu mhumiex dawk tal-poplu ġwejjed jew ahjar tal-popolin, kif kienu bdew isejhulu. Araw ukoll l-ironija tal-hajja f'din l-istorja, l-istess poplu li kien ġie mxewwex kontra Dimech u saħansitra mar biex ihhaġġru, kellu jkun hu, li bis-sehem determinat tagħhom meta dahlu l-Belt biex jipprotestaw, kien f'dak il-mument li l-borma faret. Dan jista' jinghad għar-raġuni hekk kif inghad fix-xhieda tal-inkjesta mahtura wara l-irvellijiet. Dawn huma kummenti qosra mix-xhieda kkollaborata tas-Supretendent Ramiro Barbaro Sant u l-Ispetturi Lopez, Lisano u Inglott:

*“il-Folla kienet kbira wisq, ahna konna ftit wisq... l-agħar nies fl-irvellijiet kienu n-nies ta' Hal Qormi... kienu tawni parir sabiex ma mmorrox fejn kienu bdew jingemgħu huma...dawn kienu qegħdin jheddu lil kulhadd...”*



L-Ispettur Lopez wahdu xehed ukoll li *“nhar s-Sibt 7 ta' Ġunju kont ġejt mibgħut imur Strada Forni fejn kienet attakkata ddar ta' sid l-imentieħen Saint George's Flour Mills. Hadt miegħi tletin pulizija, iżda x'hin wasalna, il-folla ġiet għalina jghajtu 'morru lura, inkella noqtlukom' u xehtulna xi kotba. In-nies tiegħi tilfu l-kuraġġ u qaluli ma nistgħu naghmlu xejn...m'ghandniex armi. In-nies tiegħi kellhom jirtiraw...”*

## Dimech emmen fil-Maltin u l-futur tagħhom

Dimech kien jemma li l-Maltin jistgħu jmxexx lil pajjiżhom. Hu emmen fl-Indipendenza ta' Malta u fl-awtonomija tagħha, li tkun ragħajha f'idejha u hielsa minn kull hakma barranija. Meta hadd ma kien jemma hlief fl-Imperjalizmu u l-Kolonjalizmu, hu emmen fir-Repubblikaniżmu, fl-ugwaljanza u fil-libertà tal-bniedem. Meta kulhadd kien jiġġustifika l-faqar u jqisu bhala rieda t'Alla, hu b'sogru ġġieled il-faqar u ried li jerfa' liż-żgħir mill-miżerja, iġibu 'l quddiem waqt li jemanċipah. Dimech kien Nazzjonalista li emmen verament fil-potenzjal li għandu pajjiżna u Soċjalista għax emmen fil-kapaċitajiet u l-hila tal-haddiem. L-ideal tiegħu kien ċar li jara lil pajjiżna jqum fuq saqajh, li jkun hawn pjan edukattiv Prattiku u konkret sabiex jiftah moħħ il-bniedem u jgħinu jibqa' miexi 'l quddiem.



Sakemm il-Gvern Inġliż seta' jiehu bil-kwiet dak kollu li kellu b'żonn minn dawn il-gżejjer, kien jiġi jaqa' u jqum kemm kien ikun tratta hażin lill-haddiema Maltin. Anzi mexa id f'id u kkonfoffa mal-klassi privileġġata Maltija biex iżomm lill-haddiema kwieti. Għalhekk kienu l-Gvernatur u l-Isqof flimkien li eżiljaw lil Dimech għal ġol-Eġittu. Kienu hallewh jitmermer sa ma wasal biex miet, avolja kien marid u beda jitlobhom bil-hniena qisu tifel sabiex ihalluh jerga' lura Malta. M'hemmx dubju li dan kien wieħed mill-aktar aġir krudili mnizzel fl-istorja tagħna. Krudeltà bla b'żonn, li tbaxxi lill-istess bniedem li jippretendi l-monopolju fil-quċċata tas-soċjetà, iżda biex imbagħad fl-ahhar mill-ahhar titfegħu ġod-dlamijiet l-aktar baxxi u moqzieza tal-holqien.

F'certu stanzi l-Gvernatur Herbert Plumer kien qed iwahhal fil-knisja lokali billi kien jistqarr li kien qed ikollu pressjoni minnha sabiex ma jaghtix permess li jingieb lura. Izda dan wara rriżultat, li kienet biss skuża min-naħa tiegħu li baqa' sal-aħħar jimponilu. Jinghad li anke Churchill kien insista mal-Gvernatur sabiex ma jibqax jirreżisti r-ritorn ta' Dimech lejn art twelidu. Plumer aktarx kien qed jibza' li b'Dimech mas-saqajn seta' kien ser jaqlaghlu l-inkwiet, u propju fi żmien delikat hafna, meta kienet qiegħda tithejja l-kostituzzjoni l-ġdida tal-1921, li eventwalment fl-1 ta' Novembru tal-istess sena nfetaħ ufficialment l-ewwel Parlament Malti mill-Princep Dwardu ta' Wales, għan-nom ta' missieru r-Re George V, liema kostituzzjoni ngħatat l-isem ta' Amery – Milner. Forsi li ma kienx jaf il-Gvernatur huwa li Dimech tant kien marid u dgħajef fizikament, li sa kellu nofs ġismu pparalizzat. Dwar il-post tal-mewt u d-difna ta' Dimech jista' jkun li għad hemm dubju jekk hux verament miet u ndifen l-Eġittu kif oriġinarjament thabbar. Hemm suspetti li Dimech seta' ngħib Malta bil-mohbi u miet ftit wara u dan baqa' taht segretezza. B'dawn id-dubji u misteri; fejn tassew intemm? fejn miet? fejn indifen? Dan il-bniedem kbir patrijott ser jibqa' għal dejjem umiljat anke minn dan il-lat. Forsi l-Ingliżi riedu jagħtu wkoll l-aħħar rebħa fuqu. Jista' jkun ukoll li l-Ingliżi beżgħu li kien ser jibqa' jhabbathom anke wara mewtu minhabba li seta' jtifacča xi forma ta' kult dwaru. Nghidu aħna kult Dimekjan, li jsir moviment u jkompli jmexxi u jippromwovi l-ideal u t-tagħlim tiegħu.

### Suċċessuri bl-istess ideal

Imbagħad kif reġa' għadda ftit taż-żmien, izda eżatt fil-hin, id-destin reġa' haseb f'dan il-poplu u baġhatlu mexxej li kkonvalida dak kollu li ta' qablu, b'rieda tajba, kienu ilhom jahsbu, jiktbu u jippreparaw għalih. Duminku Mintoff, il-personaġġ suċċessur għal din il-ġrajja, mill-klassi tal-Haddiema. Il-mexxej li art twelidu kienet tinhtiegħ fil-mument, sabiex iwettaq dak li kien ilu jinkiteb u jintalab għall-ġid tal-Maltin. Hu kellu vizjoni, minkejja li quddiemu kellu biss pajjiż u poplu mfarrak. Poplu b'moral mill-aktar baxx, li kien

għadu kif għadda mill-ehrex tbatijiet tal-gwerra. Hu beda biex libbes u tema' lill-ifqar fost il-fqar, tagħhom kenn u refagħhom mill-miżerja li kienet għodda fniethom. Tah il-wens, l-edukazzjoni u d-dinjità u baqa' jiddefendih billi holoqlu stat ibbażat fuq prinċipji ta' Ġustizzja Soċjali u mekkaniżmu sabiex jiġġenera aktar il-ġid komuni. Jinholoq aktar xogħol li jġib il-progress u l-hidma għall-hajja b'futur fis-sliem. Reġa' bena soċjetà u holqilha stat b'servizzi soċjali li baqgħu jiġu wkoll żviluppanti u mtejba minn ta' warajh waqt li kines il-pregudizzji li kien hawn kontra daww tal-klassi l-baxxa, ta' bla skola, it-tallaba u tant ohrajn imwarrba u mistkerrha. Dawn mhuma xejn għajr il-fatti li esprimew il-ġenerazzjoni li minnha hrigt u li minnhom lahqet xi ftit ukoll il-ġenerazzjoni tiegħi.

L-istorja jekk għal hafna forsi titqies li hija xi haġa li tinqara bħal kwalunkwe letteratura u mir-rakkonti tagħha ssir taf ċertu ġrajjet, l-istorja hija wkoll il-kultura tal-poplu, mezz jew servizz ta' tagħlim kif nevitaw milli nirrepetu ċertu żbalji passati, kif ukoll fost hafna b'rabta ma' din l-istorja, kif ma nibqgħux neżiljaw aktar nies validi li jkun qed jagħmlu l-veru ġid lis-soċjetà. Dawn mhux neċċessarjament jiġu eżiljati bħalma letteralment kien ġie eżiljat Manuel Dimech ma' ohrajn fl-istorja, hafna drabi jkun sforz awtorità żbaljata jew setgħa awtoritarjana li jew għax verament ma fehmitx, jew għax ma kienx jaqbel li tifhem u taqra s-sinjal għaž-żmien fl-istorja.

Min-naħal-ohra sal-lum għadna qed nikkommemoraw lil dawn l-eroj. Izda ebda tifkira, kbira kemm hi kbira jew monument, mhu ser jagħti ġieħ u glorja jekk f'qalbna u f'moħħna nbarru litteralment għar-regħba ċertu valuri, prinċipji u ideal minn tagħhom.

joseph.q.borg@gov.mt 